

ظلم کا خطرناک انجام

ظلم اور حق تلفی سکھیں ترین گناہوں میں سے ہونے کے علاوہ اس اعتبار سے مزید خطرناک ہیں کہ وہ گناہ جو اللہ کی ذات سے متعلق ہیں کسی بندے کا حق اس سے وابستہ نہیں ہوتا، ان کے بارے میں اس کا امکان ہے کہ اللہ تعالیٰ اپنی رحمت سے ان کو معاف کر دے، اور اپنی توبہ سے وہ یقین طور پر معاف کر دیے جاتے ہیں۔ مگر ظلم زیادتی اور حق تلفی کے سلسلے میں اللہ تعالیٰ نے یہ اصول بنادیا ہے کہ وہ ان کو اپنے کرم و مغفرت سے اس وقت تک نہیں بخشنے گا جب تک حق دار کا حق نہ ادا کر دیا جائے اور مظلوم کو بدلہ نہ مل جائے۔ یا وہ خود بخش دے اور معاف کر دے..... اس کے علاوہ اللہ تعالیٰ کو بھی ظلم سے شدید نفرت ہے اور ظالم پر اس کا سخت غضب ہے۔ صحیح مسلم میں اللہ تعالیٰ کے جلال و عظمت اور بیہبیت و جبروت سے بھری ہوئی ایک قدسی حدیث آئی ہے جس میں اللہ تعالیٰ عظمت و جلال سے بھرے ہوئے لمحے میں اپنے بندوں سے یوں مخاطب ہوتا ہے:

(۱) وَعَنْ أَبِي ذِرَّةِ عَنِ النَّبِيِّ صَلَّى اللَّهُ عَلَيْهِ وَسَلَّمَ فِيمَا يَرُوِيُّ عَنْ رَبِّهِ أَنَّهُ تَعَالَى يَقُولُ

بِيَا عَبَادِي أَنِّي حَرَمْتُ الظُّلْمَ عَلَى نَفْسِي وَجَعَلْتُهُ بَيْنَكُمْ حِرَاماً فَلَا تَظَالِمُوا، يَا عَبَادِي أَنِّي حَرَمْتُ الظُّلْمَ إِلَّا مِنْ هَدِيَتِهِ، فَاسْتَهْدُونِي أَهْدِكُمْ، يَا عَبَادِي كُلُّكُمْ جَائِعٌ إِلَّا مَنْ أَطْعَمْتُهُ، فَاسْتَطِعُ مُونِي أَطْعَمْكُمْ، يَا عَبَادِي كُلُّكُمْ عَارٌ إِلَّا مِنْ كَسْوَتِهِ، فَاسْتَكْسُونِي أَكْسُوكُمْ، يَا عَبَادِي إِنَّكُمْ تَخْطَئُونَ بِاللَّيلِ وَالنَّهَارِ، وَإِنَّا غَفَرُ الذُّنُوبَ جَمِيعاً، فَاسْتَغْفِرُونِي أَغْفِرُ لَكُمْ، يَا عَبَادِي إِنَّكُمْ لَنْ تَبْلُغُوا ضَرَّى فِنْضُرُونِي، وَلَنْ تَنْفَعُوا نَفْعَى فِتْنَفُونِي يَا عَبَادِي لَوْا نَأْوِلَكُمْ وَآخِرُكُمْ وَإِنْسَكُمْ وَجَنْكُمْ كَانُوا عَلَى اتِّقَى قَلْبِ رَجُلٍ مِنْكُمْ مَا زَادَ ذَالِكَ مَلْكِي شَيْئاً، يَا عَبَادِي لَوْا نَأْوِلَكُمْ وَآخِرُكُمْ وَإِنْسَكُمْ وَجَنْكُمْ كَانُوا عَلَى افْجُورِ رَجُلٍ وَاحْدَمِنْكُمْ مَا نَقْصَ ذَالِكَ مِنْ مَلْكِي شَيْئاً يَا عَبَادِي لَوْا نَأْوِلَكُمْ وَآخِرُكُمْ وَإِنْسَكُمْ وَجَنْكُمْ قَامُوا فِي صَعِيدَ وَاحْدَفَ سَأْلَوْنِي فَأُعْطِيَتْ كُلُّ اِنْسَانٍ مَسَأْلَتَهُ مَا نَقْصَ ذَالِكَ مَمَاعِنِي إِلَّا كَمَا يَنْقُصُ الْمَخِيطُ إِذَا دَخَلَ الْبَحْرَ، يَا عَبَادِي اِنْمَاهِي أَعْمَالَكُمْ أَحْصَيْهَا لَكُمْ. ثُمَّ أُوْفِيَكُمْ أَيَاها، فَمَنْ وَجَدَ خَيْراً فَلَيَحْمِدَ اللَّهَ وَمَنْ وَجَدَ غَيْرَ ذَلِكَ فَلَا يَلُومَنَ الْأَنْفُسَهُ . (رَاوِهِ مُسْلِمٌ)

* مرتب: "الفرقان" لکھنؤ

حضرت ابوذر رض سے روایت ہے کہ رسول اللہ ﷺ نے فرمایا کہ اللہ تعالیٰ یوں ارشاد فرماتا ہے: میرے بندو! میں نے ظلم کو اپنے اوپر بھی حرام قرار دے لیا ہے، اور تمہارے درمیان ایک دوسرے پر ظلم کرنا حرام اور ناجائز کر دیا ہے۔ پس تم آپس میں ایک دوسرے پر ظلم نہ کرنا۔ میرے بندو! تم سب گم راہ ہو، سوائے اس کے جس کو میں ہدایت دے دوں، لہذا تم مجھ سے ہدایت کی دعا مانگا کر دو میں تم کو (سیدھی راہ) دکھاؤں گا۔ میرے بندو! تم سب بھوکے ہو سوائے اس کے جس کو میں کھلاؤں گا۔ (یعنی جس کو رزق ملتا ہے اللہ کے فضل و بخشش سے ملتا ہے، وہ نہ دے تو سب کے سب بھوکے مرجاں میں) اس لیے تم مجھ سے کھانا مانگو میں تم کو کھلاؤں گا۔ میرے بندو! تم سب بے لباس ہو سوائے اس کے جس کو میں لباس دوں، لہذا تم مجھ سے لباس کی دعا کرو، میں تم کو لباس عطا کروں گا۔ میرے بندو! تم دن رات غلطیاں کرتے ہو، اور میں (ایسا غفور و رحیم ہوں) کہ سب گناہ معاف کر سکتا ہوں۔ لہذا مجھ سے استغفار کریا کرو میں تم کو معاف کر دوں گا۔ میرے بندو! تم کچھ کرلو مجھے نقصان نہیں پہنچاسکتے اور کچھ کر لو میرے لیے کسی فائدے کا سبب بھی نہیں بن سکتے۔ میرے بندو! اگر تم سب کے سب، انسان بھی، جنات بھی آخری درجے کے مقی پر ہیز گار بن جاؤ تب بھی میری بادشاہت میں کچھ اضافہ نہیں ہوتا۔ اور اگر سب کے سب، انسان بھی جن بھی، آخری درجے کے گناہ گار بن جاؤ تب بھی میری بادشاہت میں کچھ کمی نہیں ہوتی۔ میرے بندو! اگر ابتدائے آفرینش سے لے کر آخر زمانے تک کے سارے انسان اور جن ایک میدان میں کھڑے ہو جائیں اور ہر ایک اپنے دل کی ساری تمنائیں مجھ سے مانگ لے، اور میں (ای وقت) سب کی مرادیں پوری کر دوں تو اس سے میرے خزانے میں اتنی بھی کمی نہیں ہوتی جنتی سمندر میں سوئی ڈبو کر نکالنے سے ہوتی ہے۔ میرے بندو! (جن حالات سے تم گزرتے ہو) یہ تمہارے اعمال ہیں جو میں تم کو لوٹا دیتا ہوں۔ توجہ بھائی پائے وہ اللہ کی حمد و شکران کرے اور جو کچھ اور پائے تو اپنے ہی کو ملامت کرے (اس لیے کہ یہ اس کی بد اعمالیوں کا نتیجہ ہے)۔ (صحیح مسلم)

العزة لله ،سبحان ربِّي ذي الْجَبْرُوتِ وَالْمُكْرِبِيَا وَالْعَظِيمَةِ بِرِّي عَظِيمٍ وَپَرِّي بَيْتٍ
حدیث ہے، جس میں الوہیت کی شان جھلک رہی ہے۔ اس حدیث کے ایک روایت عظیم محدث امام ابوذر لیں المخولانی اس کو جب روایت کرتے تو گھٹنوں کے بل با ادب ہو کر بیٹھ جاتے۔ امام احمد فرماتے ہیں کہ اہل شام کی روایات میں اس سے زیادہ باعظمت اور کوئی حدیث نہیں ہے۔

یہ گویا اللہ تعالیٰ کی طرف سے بندوں کے لیے ایک خطبہ ہے۔ جس میں اس نے اپنی بلند بالاشان اور الوہیت کے مقام کا تعارف کرایا ہے، اور بندوں سے مطالبہ کیا ہے کہ وہ اگر کامیابی چاہتے ہیں تو خشوع و خضوع کے ساتھ بندگی کے آداب بجالائیں۔

اس عظیم خطاب کی ابتداء ظلم کی نذمت اور بندوں کو اس سے پر ہیز کی تاکید سے ہوتی ہے۔ اور ارشاد فرمایا گیا ہے

کہ میرے بندوں میں نے ظلم کو اپنے لیے حرام کر لیا ہے، اور تمہارے لیے بھی۔ لہذا تم آپس میں ایک دوسرے پر ظلم مت کرو۔

(۲) وَعَنْ جَابِرٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: اتَّقُوا الظُّلْمَ ، فَإِنَّ الظُّلْمَ

ظُلْمَاتِ يَوْمِ الْقِيَامَةِ، وَاتَّقُوا الشَّحِّ ، فَإِنَّ الشَّحَّ أَهْلَكَ مِنْ كَانَ قَبْلَكُمْ حَمْلَهُمْ

عَلَى إِنْ سَفَكُوا دَمَاءَهُمْ وَاسْتَعْلُوا مَحَارِمَهُمْ . (رواہ مسلم)

حضرت جابرؓ سے روایت ہے کہ رسول اللہ ﷺ نے ارشاد فرمایا: ظلم سے پر ہیز کرو۔ اس لیے کہ ظلم قیامت

کے دن ان دھیروں کی شکل میں ہوگا۔ اور حرص سے بھی بچو۔ اس لیے کہ کچھلی قوموں کی تباہی حرص ہی کی وجہ

سے ہوئی۔ اس نے ان سے آپس میں خوزینیاں کروائیں اور عزتیں پامال کرائیں۔ (صحیح مسلم)

اس حدیث شریف میں جو ظلم کو قیامت کی ظلمات (یعنی قیامت کے اندر ہیرے) کہا گیا ہے اس کا مطلب یہ

ہے کہ قیامت کے دن ظالموں کو ایسے اندر ہیروں میں رکھا جائے گا کہ ان کو کچھ نہیں سو بھی گا کہ کدھر جائیں۔ اہل ایمان

سر اپا نور ہوں گے، ان کے لیے راستوں پر خصوصی روشنی کی جائے گی اور ظالموں اور منافقوں کا یہ حال قرآن مجید میں بھی آیا

ہے کہ وہ شدید بے چیزی کے عالم میں ہوں گے اور گھپ اندر ہیروں طرف سے گھیرے ہوئے ہوگا۔ واللہ اعلم۔

(۳) عن معاذ بن جبلٌ قال قال رسول الله صلى الله عليه وسلم : اتق دعوة

المظلوم فانه ليس بيته و بين الله حجاب . (متفق عليه)

حضرت معاذ بن جبلؓ فرماتے ہیں کہ رسول اللہ ﷺ نے ارشاد فرمایا: مظلوم کی بدعا سے بچ کر رہنا۔

اس کے اور اللہ کے درمیان کوئی حجاب یا پردہ نہیں ہوتا۔ (صحیح بخاری و صحیح مسلم)

حضرت معاذ بن جبلؓ ایک نوجوان ذی علم صحابی تھے، اور آنحضرت ﷺ کو ان سے بڑی محبت اور بڑا خصوصی تعلق

تھا۔ اپنی عمر کے آخری حصہ میں رسول اللہ ﷺ نے یمن کا گورنر بنا کر بھیجا تھا، اور بڑی محبت سے ان کو کچھ وصیتیں فرمائی تھیں،

اور یہ اشارہ بھی دے دیا تھا کہ یہ آخری ملاقات ہے۔ اب اس دنیا میں دیدار نہیں ہونا ہے۔ ان وصیتوں میں حکمرانی سے

متعلق بھی ہدایات تھیں۔ انہی کے آخر میں آپ نے ان کو ہدایت کی کہ بحیثیت امیر و حکمران ان سے کسی کمزور کوشکایت نہ ہو

جائے اور کسی پر ظلم نہ ہو جائے۔ اور باخبر کیا کہ مظلوم کی بدعا بہت خطرناک چیز ہے اللہ اس کو برآ راست فوری طور پر سنتا اور

قبول کرتا ہے۔

حقیقت تو یہ ہے کہ اللہ تعالیٰ کے لیے کسی بھی چیز کے سامنے کوئی رکاوٹ اور حجاب نہیں ہے۔ لیکن آنحضرت ﷺ کے

اس ارشاد کا مطلب یہ ہے کہ مظلوم کی بدعا فوری طور پر سنبھال جاتی ہے اور اس کے نامقوبل ہونے کے امکانات بہت کم ہوتے ہیں۔

(۴) عن أبي هريرةؓ عن النبي صَلَّى اللَّهُ عَلَيْهِ وَسَلَّمَ قال: مَنْ كَانَ عِنْدَهُ مَظْلَمةً

لَا خِيَهُ مِنْ عَرْضِهِ أَوْ مِنْ شَيْءٍ ، فَلِيَتَ حَلَّهُ ، مِنْهُ الْيَوْمَ قَبْلَ أَنْ لَا يَكُونَ دِينَارٌ وَلَا

درهم، ان کان له عمل صالح اخذمنه بقدر مظلومته، وان لم يكن له حسنات اخذ
من سیئات صاحبہ فحمل علیہ (رواہ البخاری)

”حضرت ابو ہریرہؓ سے روایت ہے کہ آنحضرتؐ نے فرمایا: کسی نے اپنے کسی بھائی کے ساتھ کوئی زیادتی کی ہو، اس کی بے آبروئی کی ہو یا اس کی کوئی چیز ناقص لے لی ہو، تو آج ہی حساب کتاب برابر کر لے (یعنی یا معاف کر لے یا بدال دے دے) اس دن کے آنے سے پہلے جب دینار و درهم کچھ نہیں ہو گا۔ پھر تو حساب بس اس طرح ہو سکے گا کہ اس کی زیادتی کے بقدر نیکیاں لے کر مظلوم کو دی جائیں گی۔ اور اگر اس کے پاس نیکیاں نہیں ہوں گی تو مظلوم کے گناہ اس کے اوپر لا دیئے جائیں گے (صحیح البخاری)

(۵) حضرت ابو ہریرہؓ سے روایت ہے کہ رسول اللہؐ نے لوگوں سے سوال فرمایا: تم جانتے ہو مفلس (دیوالیہ) کون ہوتا ہے؟ لوگوں نے عرض کیا کہ ہمارے عرف میں تو مفلس اس کو کہتے ہیں جس کے پاس پیسہ بھی نہ ہوا اور زندگی کی ضروریات کے سامان میں سے کچھ بھی نہ ہو۔ آپؐ نے فرمایا: میری امت میں (اس سے بڑا اور بد نصیب) مفلس وہ ہو گا جو قیامت میں اس حال میں آئے گا کہ روزہ، نماز، صدقہ، نیکیاں کی ہوں گی۔ لیکن اس حال میں آئے گا کہ اس کو گالی دی، اس کو برآ بھلا کہا، اس پر تہست لگائی، اس کا مال کھا گیا، اس کا خون بھایا، اس کو مارا۔ (اب اس کا حساب برابر کیا جائے گا) تو اس کو کچھ نیکیاں دلوائی جائیں گی..... اب اگر حساب برابر ہونے سے پہلے نیکیاں ختم ہو جائیں گی تو ان لوگوں کے گناہ لے کر اس پر لا دیئے جائیں گے۔ اس کو جہنم میں ڈال دیا جائے گا۔“ (صحیح مسلم)

اللہ رے بد نصیبی۔ واقعی اس ثروت مند مفلس اور مال دار فقیر سے زیادہ کوئی بد نصیب نہیں ہو سکتا۔ روزہ، نماز صدقہ سب نیکیاں خزانے میں بھج ہیں۔ مگر جب حساب کیا گیا تو اپنی زیادتیوں اور مظلوم کی وجہ سے سب دوسروں کو دی جائیں گی اور دوسروں کے گناہ اس کی کمر پر کھدیئے جائیں گے اور یہ ”نیک“ نظر آنے والا جہنم میں ڈالا جائے گا۔ (جاری ہے)

دینی، تاریخی، سیاسی، ادبی اور
اصلاحی کتابوں کا معیاری ادارہ

علماء حق کا ترجمان

المیزان

ناشران و تاجران کتب

الکریم مارکیٹ اردو بازار لاہور 042-7122981-7212762